

Public education
Discover a world of opportunities

राइटिंग और स्पेलिंग: घर पर सीखना

राइटिंग (लेखन) और स्पेलिंग महत्वपूर्ण हैं!

स्पीकिंग (बोलना) और लिसनिंग (सुनना) वे मूल हैं जिन पर राइटिंग, स्पेलिंग और रीडिंग (पठन) का निर्माण होता है। कक्षा 1 और 2 में आपके बच्चे शब्दों और स्पेलिंग से और अधिक परिचित होंगे। जैसे-जैसे उनमें आत्म-विश्वास बढ़ेगा, वैसे-वैसे वे दैनिक गतिविधियों में राइटिंग (लेखन) को शामिल करना शुरू करेंगे।

मैं क्या कर सकता/सकती हूँ?

- मिलकर शब्दों और किताबों की खोज करें। नियमित रूप से मिलकर पढ़ें और अपने बच्चों को हर रोज़ पढ़ने के लिए प्रोत्साहित करें।
- अपने बच्चों को नियमित रूप से अपनी राइटिंग (लेखन) का अभ्यास करने के लिए प्रोत्साहित करें।

टेलीविज़न बंद कर दें। अगर कोई रोक-टोक न हो तो आपके बच्चों के लिए ध्यान लगाना अधिक आसान होता है।

यदि आपके बच्चे कोई अन्य भाषा या बोली बोलते हैं, तो उन्हें अंग्रेज़ी भाषा की ध्वनियों को सुनने के लिए समय की ज़रूरत होती है। ऐसा हो सकता है कि ये सब ध्वनियाँ सुनने और बोलने में उन्हें दो साल तक का समय लगे।

- घर पर, बाहर घूमते-फिरते, सैर करते और यात्रा करते समय शब्दों को खोजें जैसे कि संकेतकों और दुकानों पर प्रदर्शित शब्द।
- घर पर एक संदेश बोर्ड स्थापित करें और अपने बच्चों के लिए उस पर संदेश लिखें। उन्हें आपके और परिवार के अन्य सदस्यों के लिए संदेश छोड़ने के लिए प्रोत्साहित करें।
- हर दिन मिलकर अलग-अलग संदेश लिखें, जैसे कि आपके बच्चों के लंच ऑर्डर और परिवार के दूसरे सदस्यों को टिप्पणियाँ।



Department of
Education

आपको और अधिक जानकारी
education.wa.edu.au पर
होम सूचना-पत्रकों पर मिलेगी।

राइटिंग और स्पेलिंग: घर पर सीखना

विकलांगता से ग्रस्त बच्चे को आम-तौर पर उस समय लाभ पहुँचता है और उस दौरान घनिष्ठ संपर्क और प्रोत्साहन से आनन्द मिलता है जब उसे उसकी मनपसंदीदा कहानियाँ पढ़कर सुनाई जाती हैं या उसके साथ बाल कविता गाई जाती है। यदि आपकी संतान विकलांगता से ग्रस्त है, तो उनके अपनी क्षमता के अनुरूप स्तर की गतिविधियों में भाग लेने में स्कूल उनकी मदद करता है। अपनी और अपनी संतान की मदद हेतु उचित साधनों, उपकरणों और सुझावों के बारे में अपनी संतान के टीचर से बात करें।

- अपने बच्चों के साथ बैठकर उनके पसंदीदा शब्दों की सूची बनाएं। नियमित रूप से इन सूचियों को उनके साथ पढ़ें। सूचियों को क्षेत्रों में प्रदर्शित करें ताकि आपके बच्चों के लिए इन्हें देखना आसान हो।
- अपने बच्चों को सही जवाब बताने से पहले शब्दों की स्पेलिंग करने की कोशिश करने के लिए कहें।

- जंक मेल का अच्छा प्रयोग करें! अपने बच्चों को निम्नलिखित करने के लिए कहें:
- किसी खास अक्षर जैसे कि *m* और किसी खास आवाज जैसे कि *sh* वाले शब्दों पर गोले का निशान लगायें
- दो अक्षरों वाले शब्दों, तीन अक्षरों वाले शब्दों आदि के नीचे लकीर खींचें
- गिनती करें कि वे कितनी बार एक खास शब्द का पता लगा सकते हैं जैसे कि *the* – इससे उन्हें आम शब्दों की पहचान करने में मदद मिलती है।

यह याद रखना महत्वपूर्ण है कि बच्चे अलग-अलग गति से विकास करते हैं। धैर्य बनाए रखें, सकारात्मक रहें और सहयोगी बनें, और कोशिश करने के लिए उनकी प्रशंसा करना सुनिश्चित करें भले ही उन्होंने गलत जवाब दिया हो।

